

ಮಾಡಿ ಅವರ ವ್ಯಾಪ್ತಿಯಲ್ಲಿ ವಿಷ್ಣು ಪರಿಹಾರವನ್ನು ಕೊಡಲಿಕ್ಕೆ ಬರುತ್ತದೆ ಅಷ್ಟು ಹಣವನ್ನು ಪ್ರಾಮಾಣಿಕ ವಾಗಿ ಕೊಡಿಸಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಡೆಪ್ಯುಟಿ ಕಮಿಷನರ್‌ರವರು ಮುನ್ನೂರು ರೂಪಾಯಿಗಳ ಮೇಲೆ ಪರಿಹಾರವನ್ನು ಕೊಡುವುದಕ್ಕೆ ಬರುವುದಿಲ್ಲ. ಈಗ ಕೊಟ್ಟಿರತಕ್ಕಂಥ ಪರಿಹಾರ ಅವರಿಗೆ ಏನೇನು ಸಾಲದು. ಆದ್ದರಿಂದ ಮಾನ್ಯ ಸಚಿವರು ತಕ್ಷಣವೇ ಇನ್‌ಫರ್‌ಮೇಷನ್ ತರಿಸಿಕೊಂಡು ಇನ್ನೂ ಹೆಚ್ಚಿನ ಸಹಾಯವನ್ನು ಕೊಡಲು ಸೂಕ್ತ ಏರ್ಪಾಡನ್ನು ಮಾಡಬೇಕೆಂದು ತಿಳಿಸಬಯಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಪರಿಹಾರ ಕೊಡುವುದರ ಬಗ್ಗೆ ಡೆಪ್ಯುಟಿ ಕಮಿಷನರ್‌ ಎಕ್ಸಾಮಿನ್ ಮಾಡುತ್ತಾರೆ. ಅವರಿಂದ ವರದಿ ಬಂದ ತಕ್ಷಣವೇ ಕ್ರಮ ತೆಗೆದುಕೊಳ್ಳುತ್ತೇನೆ. ಈಗಾಗಲೇ ಅವರ ವ್ಯಾಪ್ತಿಗೆ ಬರತಕ್ಕಂಥ ಹಣವನ್ನು ತಹಸೀಲ್‌ದಾರರ ಮೂಲಕ ಕೊಟ್ಟಿದ್ದಾರೆ. ಇನ್ನೂ ಹೆಚ್ಚಿನ ಲುಕ್ಕಾನಾಗಿದ್ದು, ಇನ್ನೂ ಹೆಚ್ಚಿನ ಹಣವನ್ನು ಕೊಡಬೇಕಿದ್ದರೆ, ಡೆಪ್ಯುಟಿ ಕಮಿಷನರ್‌ ಮೂಲಕ ವರದಿ ಬಂದಕೂಡಲೇ ಅದಷ್ಟು ಬೇಗನೆ ಹೆಚ್ಚಿನ ಪರಿಹಾರವನ್ನು ಕೊಡತಕ್ಕಂಥ ಪ್ರಯತ್ನ ಮಾಡುತ್ತೇನೆ.

(ii) re.—Allotment of 400 acres of Forest land Valued at more than Rs.3 crores in Hodacharahully in Sakaleshpur Taluk

ಶ್ರೀ ಟಿ. ಡಿ. ಸೋಮಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಂದಾಯ ಸಚಿವರ ಗಮನವನ್ನು ಸೆಳೆಯಬಯಸುತ್ತಾ ಹಾಸನ ಡಿಸ್ಟ್ರಿಕ್ಟ್, ಸಕಲೇಶಪುರ ತಾಲ್ಲೂಕು ಹಾನ್ಸಲ್ ಹೋಬಳಿ, ಕುಮರನಹಳ್ಳಿ ಗ್ರಾಮದಲ್ಲಿ 3.86 ಎಕರೆ 05 ಗುಂಟೆ ಅರಣ್ಯ ಇಲಾಖೆಯ ವಶದಲ್ಲಿರತಕ್ಕಂಥ ಜಮೀನನ್ನು ಹಿಂದಿನ ರೆಕಾರ್ಡ್‌ಗಳನ್ನು ಟ್ರಾಂಪರ್ ಮಾಡಿ ಜಮೀನನ್ನು ಅನ್ವೇಷಿಸಿದ ಎಂಬುವರ ಕುಟುಂಬದವರಿಗೆ ಈ ಮತ್ತಿನ ದಿವಸ ಟ್ರಾನ್ಸ್‌ಫರ್ ಮಾಡುತ್ತಿರುವುದರಿಂದ ಸರ್ಕಾರಕ್ಕೆ ನಾಲ್ಕೈದು ಕೋಟಿ ರೂಪಾಯಿಗಳಷ್ಟು ಲುಕ್ಕಾನಾಗುತ್ತದೆ. ಈ ವಿಷಯದಲ್ಲಿ ಮಾನ್ಯ ಕಂದಾಯ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಗಮನಸೆಳೆಯುವ ಸೂಚನೆಯ ಬಗ್ಗೆ ಈ ಕೆಳಗಿನಂತೆ ಸ್ಪೆಷಿಮೆಂಟ್ ಮಾಡಬಯಸುತ್ತೇನೆ.

An extent of 339.19 acres of lands in Sy No.88 of Kumarahally, Hanbal Hobli, originally belonged to an European Mr. brook Market. When he left for England, he appointed trustees to manage the properties situated in India. Later, these trustees appointed one Mr. E. H. Young as their power of attorney holder. He managed these lands. The land was later transferred to the name of late Annegowda the plaintiff on 'vargarajiname.' This land was resumed to Government in the year 1935-36 for non-payment of land revenue. Khata was not restored in favour of the Plaintiff. In the meantime this land was transferred to Forest Department vide Government Notification No.RD 32 LAQ 62 dated 6-7-1965 and possession handed over to the Forest Department on 12-6-1967.

The above entry in the 'Vargavargi' register was suspected and a criminal case was launched against the concerned, before the First Class Magistrate Court, Hassan in C.C. No.77/76-77 dated 27th November 1968 and the accused were finally acquitted of their charges as no clear and convincing evidence was produced by the Government.

It is on this strength, the Plaintiff went before the Civil Court, Hassan for the declaration of title and for permanent, injunction and it was decreed with costs in his favour.

Thereupon, the Government of Karnataka, filed an appeal before the High Court on the orders passed by the Civil Judge, Hassan in RFA 22/73. This appeal was dismissed by the High Court on 25th October 1979.

Now, legal representatives of the Plaintiff are reported to be urging for changing the Khata of the lands and to hand over possession.

Further action to be taken in the matter is under consideration of Government.

ಶ್ರೀ ಬಿ. ಇ. ಸೋಮಪ್ಪ.—ಸ್ವಾಮಿ, ವರ್ಗಾವಣೆ ಮೂಲಕ ಜಮೀನು ಬರಬೇಕಾದರೆ ಅದು ಅವರ ವಂಶಸ್ಥರಿಂದ ಬರಬೇಕಾಗುತ್ತದೆ. ಶ್ರೀ ಅಣ್ಣೇಗೌಡರು ಯೂರೋಪಿಯನ್ನರೇನೂ ಅಲ್ಲ. ತಂದೆ, ತಾತ, ಪುತ್ರಪುತ್ರನವರ ಜಮೀನು ವಂಶಕ್ಕೆ ವರ್ಗಾವಣೆಯಾಗಿ ಬರುತ್ತದೆ. ೧೯೩೫-೩೬ರಲ್ಲಿ ಇ.ಎಚ್.ಯಂಗ್ ಎನ್ನ ತಕ್ಕವರನ್ನು ಪವರ್ ಆಫ್ ಅಟಾರ್ನಿ ಹೋಲ್ಡರ್ ಆಗಿ ನೇಮಿಸಲಾಯಿತು.

ಮಾನ್ಯ ಅಧ್ಯಕ್ಷರು.—ಇದಲ್ಲಾ ವಿಷಯ ಸ್ಪೆಷಿಮೆಂಟ್‌ನಲ್ಲಿದೆ.

ಶ್ರೀ ಬಿ. ಡಿ. ಸೋಮಪ್ಪ.—ಶ್ರೀ ಅಣ್ಣೇಗೌಡರೇನು ಈ ಬ್ಯಾಂಕ್ ಮಾರ್ಕೆಟ್ ಅವರಿಗೆ ದತ್ತು ಗಳೇ ? ಇದು ಪೂರ್ವಜರಿಯಾಗಿದೆ. ಆ ದಿನ ರೆವಿನ್ಯೂ ಅಧಿಕಾರಿಗಳು ಕೇಸನ್ನು ವಜಾ ಮಾಡಬಹುದಾಗಿತ್ತು. ಏತಕ್ಕೆ ಮಾಡಲಿಲ್ಲ ? ಇದರಿಂದ ಸರ್ಕಾರಕ್ಕೆ ನಾಲ್ಕೈದು ಕೋಟಿ ರೂಪಾಯಿಗಳ ಲಾಭವು ಆಗುತ್ತಾ ಇದೆ ಸ್ವಾಮಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅಧ್ಯಕ್ಷರೆ, ನಾವು ಈ ಬಗ್ಗೆ ಹೈಕೋರ್ಟಿಗೆ ಹೋಗಿ ಅಲ್ಲಿ ಕೂಡ ನಾವು ಸರ್ಕಾರದ ಪರವಾಗಿ ಇದನ್ನು ಎಕ್ಸಾಮಿನ್ ಮಾಡಿಸಿ ಕೇಸಿನಲ್ಲಿ ಫೈಟ್ ಮಾಡಿದ್ದೇವೆ. ಆದರೆ ಅಲ್ಲಿ ಕೂಡ ಕೇಸ್ ಸರ್ಕಾರದ ವಿರುದ್ಧವಾಗಿ ಆಯಿತು. ಈ ವಿಷಯವನ್ನು ನಾನು ಪರಿಶೀಲಿಸುತ್ತೇನೆ. ಇದರಲ್ಲಿ ನಾವು ಯಾವ ರೀತಿಯಾಗಿ ಕೆಲವು ವಿಷಯಗಳನ್ನು ಪರಿಶೀಲಿಸಬೇಕು ಅದನ್ನು ಕೂಲಂಕಷವಾಗಿ ಎಕ್ಸಾಮಿನ್ ಮಾಡಿಸುತ್ತೇನೆ. ಆ ನಂತರ ಬೇಕಾದರೆ ಈ ಬಗ್ಗೆ ಮಾಹಿತಿಯನ್ನು ಒದಗಿಸಿಕೊಡುತ್ತೇನೆ.

ಶ್ರೀ ಎಂ. ಸಿ. ನಾನಯ್ಯ.—ಅಧ್ಯಕ್ಷರೆ, ನಾನೂ ಕೂಡ ಈ ವಿಷಯದ ಬಗ್ಗೆ ನಿಲುವಳಿ ಸೂಚನೆ ಕೊಡುವವನಲ್ಲ. ಈಗ ಈ ವಿಷಯ ಪ್ರಸ್ತಾಪಕ್ಕೆ ಬಂದಿದೆ. ತಾವು ಅನುಮತಿ ಕೊಟ್ಟರೆ ನಾನು ಕೆಲವು ವಿಷಯಗಳನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಮಾನ್ಯ ರೆವಿನ್ಯೂ ಮಂತ್ರಿಗಳು ಈ ಬಗ್ಗೆ ಒಂದು ವಿಷಯವನ್ನು ಗಮನಿಸಬೇಕು. ೧೯೩೫ರಲ್ಲಿ ಈ ಜಾಗ ಸರ್ಕಾರದ ವಶಕ್ಕೆ ಬಂದಮೇಲೆ ಕಳೆದ ೪೪ ವರ್ಷಗಳಿಂದ ಈ ಒಂದು ಆಸ್ತಿ ಏನಿದೆ ಅದು ಸರ್ಕಾರದ ವಶದಲ್ಲಿಯೇ ಇದ್ದಾಗ ೧೯೭೩-೭೪ರಲ್ಲಿ ಕ್ರಿಮಿನಲ್ ಕೇಸ್ ದಾಖಲಾಗುವ ಪರಿಸ್ಥಿತಿ ಬಂತು. ಆ ಒಂದು ಅವಧಿಯಲ್ಲಿ ಹಾಸನದ ಸಿವಿಲ್ ಜಡ್ಜ್ ಕೋರ್ಟ್‌ನಲ್ಲಿ ಈ ವಿಷಯ ಬಂತು, ಆ ಒಂದು ಸಂದರ್ಭದಲ್ಲಿ ಈ ವಿಷಯದ ಬಗ್ಗೆ ಸರ್ಕಾರದ ಪರವಾದ ಮಾದರ ಸಂದರ್ಭದಲ್ಲಿ ಸರ್ಕಾರ ವಕೀಲರು ಶಾಮೀಲಾಗಿದ್ದರು. ಹೈಕೋರ್ಟಿಗೆ ಅಪೀಲ್ ಹೋಗಿ ತಕ್ಕ ಸಂದರ್ಭದಲ್ಲಿ ಸರ್ಕಾರದ ಪರವಾದ ಮಾದಲು ವಕೀಲರು ಬಂದಾಗ ಲಾ ದಿಪಾರ್ಟ್‌ಮೆಂಟಿನವರು this is not a fit case for appeal ಎಂದು ವಾದ ಮಾಡಿದ್ದಾರೆ. ಈ ಒಂದು ಜಾಗದಲ್ಲಿ ಸುಮಾರು ೩೩೬ ಎಕರೆಯಲ್ಲಿ ಇರತಕ್ಕಂತಹ ಮರಗಳ ಬೆಲೆಯೇ ೪ ಕೋಟಿ ರೂಪಾಯಿಗಳಾಗುತ್ತವೆ. ಈ ಜಾಗ ಸರ್ಕಾರದ ಅಧೀನದಲ್ಲಿಯೇ ಇದ್ದು ಇದು ಈಗ ಬದಲಾವಣೆಯಾಗುವುದಕ್ಕೆ ಹಾಸನದಲ್ಲಿರತಕ್ಕ ಒಬ್ಬ ಪ್ರಭಾವೀ ರಾಜಕಾರಣಿ ಮೇಲೆ ಗುರುತರವಾದ ಆಪಾದನೆಯನ್ನು ಎತ್ತಬೇಕಾಗುತ್ತದೆ. ಇದರಲ್ಲಿ ಪ್ರಭಾವೀ ರಾಜಕಾರಣಿಗಳು ಶಾಮೀಲಾಗಿದ್ದಾರೆ ಈ ಬಗ್ಗೆ ವಿಚಾರಣೆ ನಡೆಸಿದರೆ ಇದರಲ್ಲಿರತಕ್ಕ ಗುರುತರ ಆಪಾದನೆ ಮತ್ತು ಹೈಕೋರ್ಟಿನಲ್ಲಿ ಯಾವ ರೀತಿ ನಡೆಯಿತು, ಇಡೀ ಕೇಸಿನಲ್ಲಿ ಯಾವ ರೀತಿ ಮೋಸ

ನಡೆದಿದೆ ಎಂಬುದು ಗೊತ್ತಾಗುತ್ತದೆ. ೪ ಕೋಟಿ ರೂಪಾಯಿಗಳ ಬೆಲೆ ಬಾಳುವ ಮರಗಳು ಇಲ್ಲಿ ಇವೆ. ಇದು ೪ ಕೋಟಿ ರೂಪಾಯಿಗಳನ್ನು ಕಳೆದುಕೊಳ್ಳುವ ವಿಚಾರವಾಗಿದೆ. ಈಗಾಗಲೇ ಈ ಬಗ್ಗೆ ಎರಡೂ ವರೆ ಕೋಟಿ ರೂಪಾಯಿಗಳಿಗೆ ವ್ಯವಹಾರ ನಡೆದಿರುವೆಂದು ತಿಳಿದು ಬಂದಿದೆ. ಈ ಮರಗಳನ್ನು ಕಡಿದು ಹಾಕದಂತೆ ನೋಡಿಕೊಳ್ಳಬೇಕಾದುದು ಅರಣ್ಯ ಇಲಾಖೆಯವರ ಕರ್ತವ್ಯ. Under the Tree Protection Act, the Divisional Forest Officer would not have allowed to but the trees from the point of view of the ecological balance. ಆದುದರಿಂದ ಈ ಬಂಡು ಕಾಗದವನ್ನು ವರ್ಗಾವಣೆ ಮಾಡಬಾರದು ಇದನ್ನು ಕೂಲಂಕುಷವಾಗಿ ವಿಚಾರಣೆ ಮಾಡಬೇಕು. ಹೈಕೋರ್ಟಿನಿಂದ ಫೈಲನ್ನು ವಿಮರ್ಷಮಾಡಿ ತರಿಸ್ತೀಸಕಾರದಲ್ಲಿ ಆಸ್ತಿಯನ್ನು ಸಂರಕ್ಷಣೆ ಮಾಡಬೇಕೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದರಲ್ಲಿ ಶಾಮಿಲಾಗಿರುವ ರಾಜಕಾರಣಿ ಯಾರು ಎಂಬುದನ್ನು ನಾನು ಈ ಸದನದಲ್ಲಿ ಹೇಳುವುದಕ್ಕೆ ಇಷ್ಟಪಡುವುದಿಲ್ಲ. ಮಾನ್ಯ ಮಂತ್ರಿಯವರ ಅಥವಾ ಮುಖ್ಯಮಂತ್ರಿಯವರ ಜೊತೆ ಈ ವಿಷಯವನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈಗಾಗಲೇ ನಾನು ಹೇಳಿದ ಹಾಗೆ, ಯಾರು ತಪ್ಪಿತಸ್ಥರಿದ್ದಾರೆ ಅವರನ್ನು ಕಾಪಾಡುವುದಕ್ಕೆ ಸರ್ಕಾರ ಮುಂದೆ ಬರುವುದಿಲ್ಲವೆಂದು ಹೇಳುತ್ತೇನೆ. I will examine the whole case. How can I tell you the exact position as to who is at fault without examining the matter? Therefore, kindly give me an opportunity to examine it.

SRI M. C. NANAIAH.—Till then not a single tree should be allowed to fail,

ಶ್ರೀ ಬಿ.ಎಚ್. ಲಕ್ಷ್ಮಣಯ್ಯ.—೧೯೩೫-೩೬ರಲ್ಲಿ ಭೂಕಂದಾಯವನ್ನು ಕಟ್ಟಿಲ್ಲವೆಂದು ಹೇಳಿ ಸರ್ಕಾರ ಈ ಜಮೀನನ್ನು ತೆಗೆದುಕೊಂಡಿತು. ೨೭-೧೧-೧೯೩೬ರಲ್ಲಿ ಶ್ರೀ ಅಣ್ಣೇಗೌಡರ ಮೇಲೆ ಕ್ರಿಮಿನಲ್ ಕೇಸ್‌ನ್ನು ಹಾಕಿದ್ದಾರೆ. ೭-೭-೧೯೩೫ರಲ್ಲಿ ಅರಣ್ಯ ಇಲಾಖೆಯವರು ಈ ಭೂಮಿಯನ್ನು ವರ್ಗಾವಣೆ ಮಾಡಿದ್ದಾರೆ. ಆ ನಂತರ ೧೯೩೬ರಲ್ಲಿ ಕ್ರಿಮಿನಲ್ ಕೇಸ್ ಹಾಕುವುದಕ್ಕೆ ಮುಂಚೆ ಇವರು ರೆಕಾರ್ಡ್ಸ್ ಟ್ರಾಂಪರ್ ಆಗಿದೆ ಎಂದು ಹೇಳಿ ಸಿವಿಲ್ ಕೋರ್ಟಿಗೆ ಹೋಗಿದ್ದಾರೆ. ಈ ಬಂಡು ಜಮೀನಿನಲ್ಲಿ ಸುಮಾರು ೩ ಕೋಟಿ ರೂಪಾಯಿಗಳಿಗೂ ಮೇಲ್ಪಟ್ಟು ಟೆಂಬರ್ ಇದೆ ಎಂದು ನಮಗೆ ತಿಳಿದು ಬಂದಿದೆ. ಸರ್ಕಾರಕ್ಕೆ ಮೋಸ ಮಾಡಿ ಈ ಜಮೀನನ್ನು ಪಡೆಯಬೇಕೆನ್ನುವ ಅಭಿಪ್ರಾಯದಲ್ಲಿ ಮಾಡಿದ್ದಾರೆ. ಈ ದಿನ ಭೂ ಹೀನ ಜನ ಬಹಳ ಜನ ಇದ್ದಾರೆ. ಅವರಿಗೆ ನಾಲ್ಕು ಎಕರೆಯಂತೆ ಜಮೀನು ಕೊಡಿ ಎಂದು ಹೇಳಿದರೆ ಅವರಿಗೆ ಭೂಮಿ ಕೊಡುವುದಿಲ್ಲ. ಇಲ್ಲಿ ೩ ಕೋಟಿ ರೂಪಾಯಿ ಬೆಲೆ ಬಾಳತಕ್ಕಂತಹ ಸುಮಾರು ೪೦೦ ಎಕರೆ ಜಮೀನು ಹೋಗತಕ್ಕದ್ದು ಇದೆ. ಈ ಬಂಡು ಜಾಗಕ್ಕೆ ಈಗಾಗಲೇ ಒಂದೂವರೆ ಕೋಟಿ ರೂಪಾಯಿ ಬೆಲೆ ಕಟ್ಟಿದ್ದಾರೆಂದು ತಿಳಿದುಬಂದಿದೆ. ಖಿದೀಮರ ಕೈಗೆ ಈ ಬಂಡು ಭೂಮಿಯನ್ನು ಕೊಡುವುದು ಸರಿಯಲ್ಲ.

ಶ್ರೀ ಪಿ. ರಾಮದೇವ್.—ಆ ಖಿದೀಮ ಕುಳ ಯಾರು ಎಂಬುದನ್ನು ಹೇಳಿ ಸ್ವಾಮಿ.

ಶ್ರೀ ಬಿ.ಎಚ್. ಲಕ್ಷ್ಮಣಯ್ಯ.—ಅಣ್ಣೇಗೌಡ ಎಂದು ಹೇಳಿಕೆಯಲ್ಲೇ ಹೆಸರು ಬಂದಿರುವಲ್ಲಾ. ಆದುದರಿಂದ ಈ ಭೂಮಿಯನ್ನು ಇಷ್ಟು ಸೆಲಭವಾಗಿ ಒಬ್ಬ ವ್ಯಕ್ತಿಗೆ ಕೊಡುವುದು ಸರಿಯಲ್ಲ. ಈ ದಿನ ರಾಜ್ಯದಲ್ಲಿ ಭೂಸುಧಾರಣಾ ಕಾನೂನು ಜಾರಿಯಲ್ಲಿದೆ. ನ್ಯಾಯಾಲಯದಲ್ಲಿ ಆಜ್ಞೆಯಾಗಿದೆಯೆಂದು ಹೇಳಿ ಸರ್ಕಾರ ಈ ಜಾಗವನ್ನು ಕೈಬಿಡುವುದು ಸರಿಯಲ್ಲ. ಸರ್ಕಾರ ಏನಾದರೂ ವಿಶೇಷವಾದ ಕಾನೂನು ತಂದು ಈ ಜಮೀನನ್ನು ಅವರಿಂದ ತಪ್ಪಿಸಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ. ಇದು ಕಾಫಿ ಪ್ರಾಂಟೇಷನ್ ಆಗತಕ್ಕ ಜಾಗ. ಇದು ಬ್ರಿಟೀಷರಿಗೆ ಸೇರಿದ ಜಾಗ. ಅಣ್ಣೇಗೌಡರಿಗೂ ಈ ಜಾಗಕ್ಕೂ ಯಾವ ಸಂಬಂಧ ಇಲ್ಲ. ವರ್ಗಾವಣೆಗೆ ಆಗಬೇಕಾದರೆ ಏನಾದರೂ ಒಂದು ಆಧಾರ ಬೇಕು ಆ ಆಧಾರ ಏನೂ ಇಲ್ಲ. ಆ ಜಮೀನಿಗೆ ಕಂದಾಯ ಕೊಡಲಿಲ್ಲ ಎಂದು ಸರ್ಕಾರ ಅದನ್ನು ವಶಪಡಿಸಿಕೊಂಡಿತ್ತು. ಈ ಕೇಸ್ ಬಗ್ಗೆ ೨೫-೧೦-೧೯೩೬ರಲ್ಲಿ ಹೈಕೋರ್ಟಿನಲ್ಲಿ ತೀರ್ಮಾನ ಆಗಿದೆ. ಮತ್ತೆ ಡೆಪ್ಯೂಟಿ ಕಮಿಷನರಿಗೂ ಒಂದು ಕಾಗದ ಬರೆದಿದ್ದಾರೆ, ಸರ್ಕಾರಕ್ಕೂ ಬರೆದಿದೆ. ಫಾರಿಸ್ಟ್ ಡಿಪಾರ್ಟ್‌ಮೆಂಟ್ ಲ್ಯಾಂಡ್ ಅನ್ನು ರೆವಿನ್ಯೂ ಲ್ಯಾಂಡ್ ಆಗಿ ಪಾತ ಮಾಡಿಕೊಡುವುದಕ್ಕೆ ಇದನ್ನು ರಿಲೀಸ್ ಮಾಡಿಕೊಡಿ

ಎಂದು ೨೯-೧೧-೧೯೮೦ ರಲ್ಲಿ ಬರೆದು ಕೊಟ್ಟಿದ್ದಾರೆ. ಆ ರಿಕಾರ್ಡ್ ಇನ್ನೂ ಜೀವಂತವಾಗಿದೆ. ಬೇಕಾದರೆ ತಾವು ಅದನ್ನು ತರಿಸಿ ನೋಡಿ. ಆದುದರಿಂದ ನಾನು ಹೇಳುವುದು ಏನೆಂದರೆ, ಸರ್ಕಾರ ಇದರ ಬಗ್ಗೆ ಯಾವನೀತಿ ಪ್ರವೇಶ ಮಾಡುವುದಕ್ಕೆ ಅವಕಾಶ ಇದೆ ಆ ರೀತಿ ಮಾಡಿ, ಅವರಿಗೆ ಈ ಜಮೀನನ್ನು ಕೊಡಬೇಕೆಂದು ಎಂದು ನಾನು ಒತ್ತಾಯ ಮಾಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ, ನಾನು ಈಗಾಗಲೇ ಹೇಳಿದ್ದೇನೆ. ಮಾನ್ಯ ಸದಸ್ಯರು ಈಗ ಏನು ಹೇಳಿದ್ದಾರೆ, ಆ ಮಾಹಿತಿಯನ್ನೂ ಮತ್ತು ಶ್ರೀ ಮಾನ್ಯ ನಾಸಯ್ಯನವರು ಹೇಳಿದಂಥಾ ವಿಷಯಗಳನ್ನೂ ಸೇರಿಸಿ ನಾನು ಈ ಸ್ಟೇಟ್‌ಮೆಂಟ್‌ನಲ್ಲಿ ಹೇಳಿದ್ದೇನೆ. ಇನ್ನೂ ಇದರ ಬಗ್ಗೆ ವಿವರಣೆ ಬೇಕು ಎಂದರೆ ಇದರ ಬಗ್ಗೆ ಏನು ಅನ್ಯಾಯ ನಡೆದಿದೆ ಅದರ ಬಗ್ಗೆ ಮಾಹಿತಿಗಳನ್ನು ತರಿಸಿಕೊಂಡು, ಅದನ್ನು ಎನ್‌ಕ್ವಯರಿ ಮಾಡಿಸಿ, ಅದನ್ನು ಸರಿ ಪಡಿಸುತ್ತೇನೆ. ಇದರಲ್ಲಿ ಯಾರೇ ತಪ್ಪು ತಪ್ಪು ಇರಲಿ, ಅವರೇ ಅಧಿಕಾರಿಗಳಾಗಿಯೇ ಇರಲಿ ಅಥವಾ ಬೇರೆಯವರೇ ಆಗಿರಲಿ ಕಾನೂನು ಪ್ರಕಾರ ಅವರ ಮೇಲೆ ಆಕ್ಷಣ ತೆಗೆದುಕೊಳ್ಳುತ್ತೇವೆ, ಇದಕ್ಕೆ ಮಾನ್ಯ ಸದಸ್ಯರುಗಳು ಏನೂ ಭಯಪಡಬಾರದು ಎಂದು ನಾನು ಅಷ್ಟು ಮಾತ್ರ ಹೇಳಬಯಸುತ್ತೇನೆ.

ಶ್ರೀ ಜೆ.ಡಿ. ಸೋಮಪ್ಪ.—ಸ್ವಾಮಿ, ಈಗಾಗಲೇ ಅವರು ೨೦ ವರ್ಷಗಳ ಕಂದಾಯವನ್ನು ಡಿಪಾರ್ಟ್‌ಮೆಂಟ್ ಮಾಡಿದ್ದಾರೆ ಫಾರಸ್ತ್ ಡಿಪಾರ್ಟ್‌ಮೆಂಟ್‌ನವರು ಆ ಮರದ ಕಂದಾಯವನ್ನು ಕಟ್ಟಿಸಿಕೊಂಡಿದ್ದಾರೆ. ಈ ಬಗ್ಗೆ ೨೫-೧೧-೧೯೮೦ರಲ್ಲಿ ರೆವಿನ್ಯೂ ಸೆಕ್ರೆಟರಿ ಒಂದು ಪತ್ರ ಬರೆದಿದ್ದಾರೆ, ಇದನ್ನು ರೆವಿನ್ಯೂಗೆ ಹಾಂಟ್‌ಒವರ್ ಮಾಡಿ ಎಂದು ಬರೆದಿದ್ದಾರೆ. ಫಾರಸ್ತ್ ಡಿಪಾರ್ಟ್‌ಮೆಂಟ್‌ನವರು ಈ ಜಮೀನನ್ನು ರೆವಿನ್ಯೂಗೆ ಹಾಂಟ್‌ಒವರ್ ಮಾಡಿದ್ದಾರೆಯೇ ಇಲ್ಲವೇ ಅನ್ನುವುದನ್ನು ವಿಚಾರಿಸ ಬೇಕು. ಒಂದುವೇಳೆ ಅವರಿಗೆ ಹಾಂಟ್‌ಒವರ್ ಮಾಡುವುದಕ್ಕೆ, ಮತ್ತು ಅವರ ಹೆಸರಿನಲ್ಲಿ ಏನಾದರೂ ಖಾತೆ ಮಾಡುವುದಕ್ಕೆ ಆ ರಿಕಾರ್ಡ್ ಪ್ರೊಸೀಡ್ ಆಗುತ್ತಾ ಇದ್ದರೆ ಅದನ್ನು ಅಷ್ಟಕ್ಕೇ ನಿಲ್ಲಿಸಿ ಅದರ ಬಗ್ಗೆ ಎನ್‌ಕ್ವಯರಿ ಮಾಡಿ ನ್ಯಾಯವನ್ನು ಬದಗಿಸಿಕೊಡಬೇಕು ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಮೊದಲೇ ಉತ್ತರ ಕೊಟ್ಟಿದ್ದಾರೆಲ್ಲಾ. ಮತ್ತೇನೂ ತಾವು ಕೇಳಬೇಡಿ.

ಶ್ರೀ ಕೆ.ಹೆಚ್. ಹನುಮೇಗೌಡ.—ಸ್ವಾಮಿ, ಸಮಾಜದಲ್ಲಿ ಸುಸಂಸ್ಕೃತರೂ ಮತ್ತು ಜವಾಬ್ದಾರಿ ಉಳ್ಳಂಥಾ ಮನುಷ್ಯರು ದೊಡ್ಡ ದೊಡ್ಡ ತಪ್ಪುಗಳನ್ನು ಮಾಡಿದರೆ, ಅವರ ಮೇಲೇನೂ ಆಕ್ಷಣ ತೆಗೆದು ಕೊಳ್ಳುವ ಹಾಗಿಲ್ಲ, ಅದೇ ಸರ್ಕಾರದಲ್ಲಿ ಒಬ್ಬ ಒಡ ಗುಮಾಸ್ತನಿಗೆ ರೂಪಾಯಿನೋ ಅಥವಾ ೧೦ ರೂಪಾಯಿನೋ ತೆಗೆದುಕೊಂಡರೆ ಅವನನ್ನು ಹಿಡಿದುಕೊಂಡು ಅವನ್ನು ತಪ್ಪು ತಪ್ಪು ಎಂದು ಹೇಳಿ ಅವನನ್ನು ನೇಣು ಹಾಕುತ್ತೀರಾ? ನಾನು ತಮ್ಮನ್ನು ಕೈಮುಗಿದು ಕೇಳಿಕೊಳ್ಳುತ್ತೇನೆ. ಏತಕ್ಕೆಂದರೆ, ಅಷ್ಟು ಹೊಟ್ಟೆ ಉರಿಯುವುದರಿಂದ ಹೇಳುತ್ತಿದ್ದೇನೆ. ಈ ಫಾರಸ್ತ್ ಡಿಪಾರ್ಟ್‌ಮೆಂಟ್ ೩ ಕೋಟಿ ರೂಪಾಯಿ ಆಸ್ತಿ ಏನು ಇದೆ ಇದನ್ನು ಒಬ್ಬರಿಗೇನೆ ಕೊಡುವುದಕ್ಕೆ ಸನ್ನಾಹ ನಡೆಯುತ್ತಿದೆಯೆಲ್ಲಾ ಇದಕ್ಕೆ ಏನು ಹೇಳಬೇಕು ಹೇಳಿ, ಇವೊಂದು ಆಸ್ತಿಯನ್ನು ಎಂ.ಎಲ್.ಎ. ಕೊಡ ಮಾಡುವುದಕ್ಕೆ ಸಾಧ್ಯ ಇಲ್ಲ. ಒಂದು ೮-೧೦ ಲಕ್ಷ ರೂಪಾಯಿ ಹೇಗಾ ದರೂ ಮಾಡಿಬಿಟ್ಟರೆ ಅವರ ಮಕ್ಕಳು, ಮೊಮ್ಮಕ್ಕಳು ತನಕವೂ ಕೂತುಕೊಂಡು ಅನ್ನಬಹುದಲ್ಲಾ ಎನ್ನುವ ಒಂದು ಆಶ. ಒಂದು ಅವಕಾಶ ಈ ದೇಶದಲ್ಲಿ ಒಂದುಬಿಟ್ಟಿದೆ.

ಅಧ್ಯಕ್ಷರು.—ತಾವು ಈಗ ಸಭೆಯ ಮುಂದಿರತಕ್ಕಂಥಾ ವಿಷಯದ ಬಗ್ಗೆ ಮಾತನಾಡಿ.

ಶ್ರೀ ಕೆ.ಹೆಚ್. ಹನುಮೇಗೌಡ.—ಸ್ವಾಮಿ, ಆ ವಿಷಯವನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಅದನ್ನು ನೆನಪಿಗೊಂಡರೆ ನನಗೆ ಭಯವಾಗುತ್ತೆ. ಆದುದರಿಂದ ನಾನು ಸರ್ಕಾರವನ್ನು ಹಾಗೂ ಮಾನ್ಯ ಮುಖ್ಯಮಂತ್ರಿಗಳನ್ನು ಕೈಮುಗಿದು ಕೇಳಿಕೊಳ್ಳುತ್ತೇನೆ. ಇದಕ್ಕೇನಾದರೂ ಒಂದು ಪರಿಹಾರ ಹುಡುಕಿ ಇಂಥಾ ದೊಡ್ಡ ದೊಡ್ಡ ಖದೀಮರನ್ನು ಹುಡುಕಿ ಅವರ ಮೇಲೆ ಸರಿಯಾದ ಕ್ರಮ ತೆಗೆದುಕೊಳ್ಳದೇ ಹೋದರೆ ಬಾಕಿಯವರ ಗತಿ ಏನು? ಇದು ಒಂದು ಇಂಗ್ಲೀಷರ ಕಂಪನಿ. ಅಲ್ಲದ ನನಗೆ ಗೊತ್ತಿರುವ ಹಾಗೆ, ಅಣೆ ಗೌಡ ಅನ್ನುವವನು ತೀರಿಹೋಗಿದ್ದಾನೆ ಎಂದು ಕೇಳಿದ್ದೇನೆ. ಶ್ಯಾನುಭೋಗರು ಮತ್ತು ಇನ್ನಿತರ ಅಧಿಕಾರಿಗಳು ಸೇರಿ ಅವರ ವಂಶೀಕರು ಯಾರು ಅನ್ನುವುದನ್ನು ಹುಡುಕಿ, ಅವರಿಂದ ಇದು ನಮ್ಮ ವಂಶೀಕರಿಗೆ ಸೇರಿದ್ದು ಅಂತ ಬರಿಸಿಕೊಳ್ಳುವುದಕ್ಕೆ ಸನ್ನಾಹ ನಡೆಯುತ್ತಾ ಇದೆ. ಇದರಿಂದ ನಿಜ

ವಾಗಿ ಅವರಿಗೆ ಸೇರತಕ್ಕಂಥಾದ್ದು ಎಷ್ಟು ಎಂದರೆ ಕೇವಲ ಬರೇ ೫ ಲಕ್ಷ ಮಾತ್ರ ಇದರ ಆಸ್ತಿ ೨-೫ ಕೋಟಿ ರೂಪಾಯಿ ಏನು ಇದೆ ಅದನ್ನು ಇವರುಗಳು ಕಬಳಿಸುವುದಕ್ಕೆ ಸನ್ನಾಹ ನಡೆಸುತ್ತಿದ್ದಾರೆ. ಅವರ ಹತ್ತಿರ ಈ ಜಮೀನು ನಮ್ಮ ತಂದತಾಯಿಗಳಿಗೆ ಸೇರಿದ್ದು ಎಂದು ಹೇಳಿ ಅವರ ಹತ್ತಿರ ಬೇರೆ ರುಜು ಹಾಕಿಸಿಕೊಳ್ಳುವುದಕ್ಕೆ ಈ ಸನ್ನಾಹ ಮಾಡುತ್ತಿದ್ದಾರೆ. ಉಳಿದಿದ್ದು ಶ್ರಾನುಭೋಗರಿಗೆ ಮತ್ತು ಇತರೇ ರೆವಿನ್ಯೂ ಅಧಿಕಾರಿಗಳಿಗೆ ಮತ್ತು ಪ್ರಭಾವಯಂತವಾದಂಥಾ ರಾಜಕಾರಣಿಗಳಿಗೆ ಹೋಗುತ್ತದೆ. ಇವರೆಲ್ಲಾ ಸೇರಿ ಏನು ಮಾಡುತ್ತಾ ಇದ್ದಾರೆ ಅಂದರೆ ಇದು ಮೊದಲಿನಿಂದಲೂ ನಮ್ಮ ಹೆಸರಿಗೆ ಇತ್ತು ಅವರ ಅವರ ಹತ್ತಿರ ಹೇಳಿಸಿ ೫-೩೦ ವರ್ಷಗಳಿಂದಲೂ ಕೂಡ ಎಷ್ಟು ಕಟ್ಟಬೇಕು ಅಂತ ಲೆಕ್ಕಾಚಾರ ಮಾಡಿ ಅವನ ಹತ್ತಿರ ಮೊದಲನೇ ಕಂತನ್ನು ಕಟ್ಟಿಸಿಕೊಂಡಿದ್ದಾರೆ. ಅದು ಇನ್ನೂ ಪೂರ್ಣ ಭಾಗ ವಾಗಿಲ್ಲ. ಅಷ್ಟೇ ಅಲ್ಲ, ೧೯೩೭ನೇ, ಇಸವಿಯಲ್ಲಿ ಈ ಜಮೀನು ಫಾರ್ಮ್ಸ್ ಡಿವಾರ್ಟ್‌ಮೆಂಟ್‌ಗೆ ಬಂದಮೇಲೆ ಅವರು ಅಲ್ಲಿ ಗಿಡ ಮರಗಳನ್ನು ಬೆಳೆಸುವುದಕ್ಕೆ ಸಾಮಾನ್ಯ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಹೀಗಿರುವಾಗ ಈ ಖಾತೆ ಅವರ ಹೆಸರಿಗೆ ಏತಕ್ಕೆ ಹೋಯಿತು ? ೨೦-೩೦ ವರ್ಷಗಳ ಕಾಲಿಂದಲೂ ಇವರ ಸ್ವಾಧೀನದಲ್ಲಿದ್ದ ಈ ಜಮೀನು ಈಗ ಅವರ ಕೈಗೆ ಏತಕ್ಕೆ ಹೋಯಿತು ? ಅಷ್ಟೇ ಅಲ್ಲ, ಇವರು ಹೈಕೋರ್ಟ್‌ಗೆ ಅಪೀಲು ಹಾಕಿದಾಗ ಅಡ್ವೋಕೇಟ್ ಜನರಲ್ ಮುಂದೆ ಈ ಅಪೀಲು ಬಂದಾಗ, ಇವರಿಗೆ ಆಗದೇ ಇರುವ ಹಾಗೆ ಸನ್ನಾಹ ಕೂಡ ನಡೆದಿದೆ. ಇದರ ಹಿನ್ನೆಲೆ ಹೇಳಬೇಕಾದರೆ, ಇದರ ಬಗ್ಗೆ ಒಂದು ದೊಡ್ಡ ನಾಟಕವೇ ನಡೆದಿದೆ. ಅದನ್ನು ಈಗ ಹೇಳುವುದಕ್ಕೆ ಇಷ್ಟಪಡುವುದಿಲ್ಲ. ನಂತರ ಈ ಬಗ್ಗೆ ಸುಪ್ರೀಂ ಕೋರ್ಟ್‌ಗೂ ಸಹ ಅಪೀಲು ಹೋದರು. ಇದರ ವ್ಯವಹಾರವನ್ನೆಲ್ಲಾ ತಾವು ವಿಷದವಾಗಿ ನೋಡಿದರೆ ಗೊತ್ತಾಗುತ್ತದೆ. ಈ ೩-೪ ಕೋಟಿ ರೂಪಾಯಿಗಳ ಆಸ್ತಿಯನ್ನು ಕಬಳಿಸುವುದಕ್ಕೆ ಪ್ರಯತ್ನ ನಡೆಯುತ್ತಾ ಇದೆ. ಆದುದರಿಂದ ಇದನ್ನು ಸರಿಯಾಗಿ ಕೂಲಂಕಷವಾಗಿ ವಿಚಾರಿಸಬೇಕೆಂದು ಮಾನ್ಯ ಮುಖ್ಯ ಮಂತ್ರಿಗಳನ್ನು ಕೈ ಮುಗಿದು ಕೇಳಿಕೊಳ್ಳುತ್ತೇನೆ. ಇಂಥಾ ದೊಡ್ಡ ಆಸ್ತಿಯನ್ನು ಈ ದರೋಡೆಗಾರರಿಗೆ ಬಿಡಬೇಡಿ, ಹಾಗೆ ಮಾಡಿದರೆ ಇದರಿಂದ ನಿಮಗೂ ಕೆಟ್ಟ ಹೆಸರು ಬರುತ್ತದೆ, ನಿಮ್ಮ ಕಛೇರಿಗೂ ಕೆಟ್ಟ ಹೆಸರು ಬರುತ್ತದೆ. ತಮಗೆ ಹೇಳಬೇಕಾದರೆ, ನಮ್ಮ ಭಾಗದಲ್ಲಿ ವರ್ಷಕ್ಕೆ ೫೦ ಇಂಚು ಮಳೆಯಾಗುತ್ತಿದ್ದು ಈಗ ೧೫ ಇಂಚೂ ಕೂಡ ಮಳೆ ಆಗುವುದಿಲ್ಲ. ಇದರಿಂದ ನಮ್ಮ ಭಾಗದ ಬಹಳ ಜನರು ವರ್ಷೇ ವರ್ಷೇ ಪಶ್ಚಿಮ ಘಟ್ಟದ ಕಡೆಗೆ, ಕಾಫಿ ತೋಟದ ಕಡೆಗೆ ಕೂಲಿಗಾಗಿ ಹುಡುಕಿಕೊಂಡು ಹೋಗುತ್ತಿದ್ದಾರೆ. ಈ ದೃಷ್ಟಿಯಿಂದ ನಾನು ಮುಖ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ. ಈ ಫಾರ್ಮ್ಸ್ ಅನ್ನು ಸರಿಯಾಗಿ ರಕ್ಷಣೆ ಮಾಡುವುದಕ್ಕೆ ಸರಿಯಾದ ವ್ಯವಸ್ಥೆ ಮಾಡಿ, ಆ ಜಮೀನನ್ನು ಯಾವ ಕಾರಣ ದಿಂದಲೂ ಸಹ ಬೇರೆಯವರಿಗೆ ಪರಭಾರೆ ಮಾಡದೆ, ಬೇರೆಯವರಿಗೆ ಬಿಟ್ಟುಕೊಡದೆ ಆ ಜಮೀನನ್ನು ಸರ್ಕಾರವೇ ಉಳಿಸಿಕೊಳ್ಳಬೇಕು ಎಂದು ಕೇಳಿಕೊಳ್ಳುತ್ತೇನೆ. ಇದು ೪-೫ ಕೋಟಿ ರೂಪಾಯಿಗಳ ಆಸ್ತಿ. ಮತ್ತೆ ತಮಗೆ ಇನ್ನೂ ಒಂದು ಮಾತು ಹೇಳುತ್ತೇನೆ. ಇದರ ಬಗ್ಗೆ ಮಾನ್ಯ ಮಲ್ಲಿಕಾರ್ಜುನ ಖಾರ್ಗೆ ಯವರು ದೈರ್ಯದಿಂದ ಕೆಲಸ ಮಾಡಬೇಕು. ಏತಕ್ಕಿಂತಲೇ ಅನೇಕ ಪ್ರಭಾವ ಶಾಲೆಗಳು ಇದ್ದಾರೆ, ಅವರು ತಮ್ಮ ಹತ್ತಿರ ಬರುತ್ತಾರೆ, ಆದರೆ ಅವರು ಮುಖ್ಯ ಮಂತ್ರಿಗಳ ಹತ್ತಿರ ಹೋಗುವುದಕ್ಕೆ ತಯಾರಿಲ್ಲಾ, ಅವರ ಹತ್ತಿರ ಹೋದರೆ ಏನಾದರೂ ದಾಂಧಲೆ ಮಾಡಿಯಾರು ಎಂದು ಹೆದರುತ್ತಾರೆ. ಅವರನ್ನು ತಾವು ಹಿಡಿದು ಬಲಿ ಹಾಕಿದರೆ ಅನುಕೂಲ, ಜನತೆಗೂ ಅನುಕೂಲ ಎಂದು ಅಡ್ವಾನ್ಸ್ ಆಗಿಯೇ ಜನತೆಯ ಪರವಾಗಿ ತಮಗೆ ಅಭಿನಂದನೆಯನ್ನು ಹೇಳಿ ಈ ಕೆಲಸವನ್ನು ತಾವು ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಇದರಲ್ಲಿ ತಪ್ಪಿತಸ್ಥರು ಯಾರು ಅಂತ ಹೇಳಲಿಲ್ಲವಲ್ಲಾ. ಬರೇ ಮುಸುಕಿನಲ್ಲೇ ಹೇಳುತ್ತಿದ್ದೀರಲ್ಲಾ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದರಲ್ಲೇ ಇದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇದರಲ್ಲಿ ಯಾರೇ ತಪ್ಪಿತಸ್ಥರು ಇರಲಿ, ಅಧಿಕಾರಿಗಳೇ ಇರಲಿ, ಬೇರೆಯವರೇ ಇರಲಿ, ಇದನ್ನು ತಿಳಿದುಕೊಳ್ಳಬೇಕಾದರೆ ಕಾಲಾವಕಾಶ ಬೇಡವೇ. ನಾನು ಅದರ ಬಗ್ಗೆ ಡಿಟೇಲ್ ಆಗಿ ಎನ್‌ಕ್ವೈರಿ ಮಾಡಿ ಕಾನೂನು ಪ್ರಕಾರ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆಂಬ ಭರವಸೆಯನ್ನು ನಾನು ಈ ಸಂದರ್ಭದಲ್ಲಿ ಕೊಡುತ್ತೇನೆ. ಮತ್ತು ನೀವು ಈ ಜಮೀನನ್ನು ಪರಭಾರೆ ಆಗುತ್ತದೆ, ಅದು ಆಗದೇ ಇದ್ದ ಹಾಗೆ ಮಾಡಬೇಕು ಅಂತ ಹೇಳಿದ್ದೀರಿ. ಈ ಬಗ್ಗೆ ತಮಗೆ ಹೇಳಬೇಕಾದರೆ, ಕಾನೂನು ಪ್ರಕಾರ ನಿಮಗಿಂತಲೂ ಒಂದು ಹೆಜ್ಜೆ ಮುಂದೆ ಹೋಗಿ

ಅದರ ಮೇಲೆ ಏನು ಆಕ್ಷನ್ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ. ಅಷ್ಟು ಬೇಗ ಸ್ವಾಧೀನ ಕೊಡುವುದಿಲ್ಲ.

ಶ್ರೀ ಕೆ.ಬಿ. ಶಿವಯ್ಯ.—ಮಾನ್ಯ ಮಂತ್ರಿಗಳು ಇದಕ್ಕೆ ಕಾಲಾವಕಾಶ ಬೇಕು ಅಂತ ಹೇಳಿದ್ದಾರೆಲ್ಲಾ ಅಲ್ಲಿಯವರೆಗೆ ಇದರಲ್ಲಿರುವ ೩ ಕೋಟಿ ರೂಪಾಯಿ ಬೆಲೆ ಬಾಳುವ ಮರಗಳು ನಾಶವಾಗುವುದಿಲ್ಲವೆ, ಬೇರೆಯವರಿಗೆ ಪರಭಾರಿಯಾಗುವ ಜಮೀನನ್ನು ಉಳಿಸಿಕೊಳ್ಳಲು ಬೇಗನೆ ಪ್ರಯತ್ನ ಮಾಡಬೇಡವೇ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಮೊದಲೇ ಹೇಳಿದ್ದಾರೆಲ್ಲಾ, ಅಷ್ಟು ಬೇಗ ಆ ಜಮೀನನ್ನು ಸ್ವಾಧೀನ ಕೊಡುವುದಿಲ್ಲ ಎಂದು ಹೇಳಿದ್ದೀರಲ್ಲಾ. ಮತ್ತೇಕೆ ಪ್ರಶ್ನೆ ಎತ್ತುತ್ತೀರಿ. ಇನ್ನು ಈಗ ಮುಂದಿನ ಕಾರ್ಯಕಲಾಪಗಳಿಗೆ ಹೋಗೋಣ.

### 312ನೇ ನಿಯಮದ ಮೇರೆಗಿನ ವಿಷಯಗಳು

ವಿಷಯ.—ನಮ್ಮ ರಾಜ್ಯಕ್ಕೆ ವಿದ್ಯುತ್ ಸರಬರಾಜಿನ ಸಂಬಂಧದಲ್ಲಿ ಮಾಡಿಕೊಂಡ ದ್ವಿಪಕ್ಷೀಯ ಒಪ್ಪಂದ.

† ಶ್ರೀ ಎಂ. ಸಿ. ಬಸಪ್ಪ.—ವಿಧಾನ ಸಭೆಯ ರೂಲ್ಸ್ ಆಫ್ ಪ್ರೊಸೀಜರ್ ೩೧೨ರ ಕೆಳಗೆ ಕೆರಳ ಸರ್ಕಾರದೊಂದಿಗೆ ನಮ್ಮ ರಾಜ್ಯಕ್ಕೆ ವಿದ್ಯುತ್ ಸರಬರಾಜಿನ ಸಂಬಂಧದಲ್ಲಿ ಮಾಡಿಕೊಂಡ ದ್ವಿಪಕ್ಷೀಯ ಒಪ್ಪಂದದ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಇಷ್ಟಪಡುತ್ತೇನೆ.

ಸ್ವಾಮಿ ನನಗೆ ಗೊತ್ತಿದ್ದ ಹಾಗೆ, ನನಗೆ ತಿಳಿದ ಮಾಹಿತಿ ಪ್ರಕಾರವಾಗಿ ಕೇರಳ ರಾಜ್ಯದಿಂದ ಕರ್ನಾಟಕ ರಾಜ್ಯಕ್ಕೆ ವಿದ್ಯುತ್ ಸರಬರಾಜು ಆಗಬೇಕೆಂದು ೧೯೭೨ರಲ್ಲಿ ಒಂದು ಒಪ್ಪಂದ ಆಗಿತ್ತು. ಈ ಒಂದು ರಿಟನ್ ಆಗ್ರಿಮೆಂಟ್ ೧೨ನೇ ಫೆಬ್ರವರಿ ೧೯೭೯ರಲ್ಲಿ ಆಯಿತು. ಅದರ ಪ್ರಕಾರ ಕೇರಳ ಸರ್ಕಾರ ದವರು ಕರ್ನಾಟಕ ರಾಜ್ಯಕ್ಕೆ ವರ್ಷಕ್ಕೆ ಕೊನೇ ಪಕ್ಷ ೧೦೦೦ ಮಿಲಿಯನ್ ಯೂನಿಟ್ಸ್ ವಿದ್ಯುತ್ ಸರಬರಾಜು ಮಾಡಬೇಕೆಂದು ಒಪ್ಪಿಕೊಂಡಿದ್ದಾರೆ. It should be in force for the period of three years. ಕೊನೇ ಪಕ್ಷ ಈ ಒಪ್ಪಂದ ೩ ವರ್ಷ ಕಾಲವಾದರೂ ಇರಬೇಕು ಅಂತ ಆಗಿದೆ. ಈ ಒಪ್ಪಂದದ ಅವಧಿಯಲ್ಲಿ ಒಂದು ಯೂನಿಟ್‌ಗೆ ೨೩ ಪೈಸೆಯನ್ನು ವಿಧಿಸಬೇಕು ಎನ್ನು ತಕ್ಕಂಥಾದ್ದನ್ನೂ ಕೂಡ ಅವರು ಒಪ್ಪಿಕೊಂಡಿದ್ದಾರೆ.

೨-೩೦ ಪಿ.ಎಂ.

ಮೂರು ವರ್ಷಗಳ ಕಾಲ ಒಪ್ಪಂದ ಇರಬೇಕಾಗಿತ್ತು, ಒಂದು ವರ್ಷ ಅಲ್ಲ. ಒಂದು ಅತ್ಯಾಶ್ಚರ್ಯವಾದ ಸಂಗತಿಯೆಂದರೆ ಮೊಟ್ಟಮೊದಲನೆಯ ಬಾರಿಗೆ ಬಹುಶಃ ಜನವರಿ ನಾಲ್ಕನೆಯ ತಾರೀಖು ಕೇರಳದ ವಿದ್ಯುಚ್ಛಕ್ತಿ ಮಂತ್ರಿಗಳು ಒಂದು ಹೇಳಿಕೆಯನ್ನು ಕೊಟ್ಟರು. ಅದೇನೆಂದರೆ ಕರ್ನಾಟಕ ರಾಜ್ಯದಿಂದ ವಿದ್ಯುಚ್ಛಕ್ತಿ ಬಾಕಿ ೭ ಕೋಟಿ ರೂಪಾಯಿಗಳಿಗಿಂತಲೂ ಹೆಚ್ಚಿನ ಹಣವನ್ನು ಕೊಡಬೇಕಾಗಿದೆ ಎಂದು. ಈ ಹಣವನ್ನು ಕೊಡದಿದ್ದರೆ ವಿದ್ಯುಚ್ಛಕ್ತಿ ಸರಬರಾಜನ್ನು ನಿಲ್ಲಿಸಬೇಕಾಗುತ್ತದೆಂದು ಅವರು ಕೊಚ್ಚಿನ್ ನಲ್ಲಿ ಹೇಳಿಕೆ ಕೊಟ್ಟರು. ಮಾರನೆಯ ದಿವಸ ಪತ್ರಿಕೆಯಲ್ಲಿ ಬಂತು, ಏನೆಂದರೆ, ಕರ್ನಾಟಕ ಎಲೆಕ್ಟ್ರಿಸಿಟಿ ಬೋರ್ಡ್‌ನವರು ಹೇಳಿದ್ದಾರೆ, ೭ ಕೋಟಿ ರೂಪಾಯಿಗಳು ಇರಲಾರದು ಸುಮಾರು ೧ ಕ್ಕೆ ಕೋಟಿ ರೂಪಾಯಿಗಳಾಗಬಹುದೆಂಬುದನ್ನು ಒಪ್ಪಿಕೊಂಡಿದ್ದಾರೆ. ಆದರೆ, ನಮ್ಮ ರಾಜ್ಯದ ಹಣಕಾಸಿನ ಮಂತ್ರಿಗಳು ಬೆಳಿಗ್ಗೆ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದೇನೆಂದರೆ, ಕೇರಳ ರಾಜ್ಯಕ್ಕೆ ಕರ್ನಾಟಕ ರಾಜ್ಯದಿಂದ ವಿದ್ಯುಚ್ಛಕ್ತಿ ಬಾಕಿ ೩-೪ ಲಕ್ಷ ರೂಪಾಯಿಗಳನ್ನು ಕೊಡಬೇಕಾಗಿದೆಯೆಂದಂ. ಮಾನ್ಯ ವೀರಪ್ಪ ಮೊಯಿಲಿಯವರು ಧಾರವಾಡದಲ್ಲಿ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅವರು ಬೆಂಗಳೂರಿಗೆ ಬಂದ ಮೇಲೆ ವಿದ್ಯುಚ್ಛಕ್ತಿ ಬಾಕಿ ೭ ಲಕ್ಷ ರೂಪಾಯಿಗಳು ಎಂದೂ, ಅದನ್ನು ಪಾವತಿ ಮಾಡಲು ಶೀಘ್ರ ಕ್ರಮ ತೆಗೆದುಕೊಳ್ಳುತ್ತೇವೆಂದೂ ಹೇಳಿದರು. ಈ ಹೇಳಿಕೆಗಳೆಲ್ಲಾ ಆದಮೇಲೆ ಒಂದು ಒಪ್ಪಂದ ವಾಯಿತು. ನಮ್ಮ ರಾಜ್ಯದ ಹಣಕಾಸಿನ ಮಂತ್ರಿಗಳು ಮತ್ತು ವಿದ್ಯುಚ್ಛಕ್ತಿ ಇಲಾಖಾ ಮಂತ್ರಿಗಳು